

পেগ্লেবনি হায়রিসিনি

“সে নখোঙসি থাঙ্গংলুসে, ঐদিনে ঐদি পেগ্লেবনি হায়রিসিনি”

সনাতোঙ্গীনা মাগী লোংনা তারিবা মাগী মপুৱেইবগী খোঙউপ-ও কৰি-ও ফমুংদা হাইথরক্লিব্দু মখোঙ ওয়থংবদু পায়দুনা খোঙউপ মোজা লৌথোক-লৌথোকা মচিন্দা পেদ্রোং-পেদ্রোং ঙাঙদুনা খোন ৰাংলপ হায়রকই । ৰাদু তাবদা মপুৱেইবা সনাহলদু নোকফেং তৌজৈ, নুংঙাইজৈ, য়েংথংবগী মচিদুনা মতিন্দু ওৱো-ওৱো চেহুৱদুনা মৱোল ইফাই ফাইৰগা মশাদু খিতং লেংলগা নুংশিনা কৌৱকই।

“সনা ... তৌম্বী ...”

“কৌৱকনু তানিংদে, কনাগী সনাতোঙ্গীনা ?”

“সনাতোঙ্গী হায়বদি এগী সনাতোঙ্গী...”

“তানিংদেমি” মচিন্দা হায়জৈ হায়বগী ৰানি, খোঙবন্দা তশিল্লবগী লৈখোম-ও কৰি-ও তৈরিবা, খুফাওবা ইচাং চোংলবা খোঙগাওমু লৌথোকপিৱি। মচিন্দি লেপতে মৰুম-মৰুম শোল্লিবা।

“সুক য়ান্না ৰাখল যাওবদা নৃপাসিবু কৱস্থা নৃপানো ? নোং ঙানবদগী ময়ু থকচিল্লগা ইমুংসিদা ওংপা নৈবা, কনানা পু থাং ঙমদেইনো? কৱস্থা মচপাক্সো এনা পোক্সিসিৰো, ঐ খঙদে, খঙদ্রে হায়ৱিসিনি”।

মশাদু লেংঙম শাঙমদনা য়ু ঙাওৱে হায়বৈ ৰানি, মিনা ঙাঙাবা লেইনা তারি, ৰাখল ফাওদি মাঙডিৰবিনা সনাহলদু মাগী নৃপীনা হায়ৱিবা পুম্নমকশিংদু নীংথিজন৷ তারি।

“নঙনা পোক্সিবা মপোকসে, যাইফবা মপোক্সি, নঙনা পামজবা পুম্নমক থুংজৱৰা নংত্রা? নঙনা থাযনা চাৱসু চাভবসু নঙগী নাজা লৈজৱগা পুসি চুগ্না যৌগল তৌজগে হায়দু ফংজৱেনদা? সিদগী হোয়া ফবা মপোকসিবু কাযদৈ লৌকদেইনো সনাতোঙ্গী?”

হন্দতি সনাতোঙ্গীদু খাঙবা য়াবা খাঙলহুদগী মপান থোৱৰুৰা মািল্লি, মপুৱেইবদা মুমা য়েংলগা মগ্নাং মেতুনা চপ লেপ্লগা মপুৱেইবদা মুমা য়েংলগা মখোয়াদৌদু বিদ্ৰি-বিদ্ৰি থিঙুনা মখুং-ও মশা-ও লোপ্লক্লে।

“অয়্য৷ শনিংবদা, নৃপা থোক্তবা মীশক্লি খঙলমুবদি, ঐসে পংথৰশ্মোইবনি, মতমদুদা নঙনা ওইখিবা ফীভমদুগা হৌজিক্ৰদি শাখিনা থেৱাৱে, খিৱে, পুমখি খিৱে, পেগ্লেবনি হায়ৱিসিনি”

“অদো হৌজিকপু কৈদৌসি হায়বনো?”

“হো য়ুমসে অমুক্তা পানসে, য়ুমসে য়ুম ওইহুদ্রে”

“হা হা হা এনা লৈৱিসিবু য়ুম ওইহুদি সিদি কৰি ওইৱে, ওক্সোন ওইৱবৱা?”

“ওক্সোন্দগী হোয়া শাখিৱে, ৰা য়াম হায়নৱেইসি, ঐসু নহানি, নঙনা অসুম তৌদুনা লৈদৌ ওইৱদি মেন তানা ৰা লেপথোক্লৱসি”

“কৈনো ৰা লেপথোক্লৱা হায়দি?”

“অসুক ৰানা হিংদুই শৰুক ঐ হিংবদনা ফৈ”

“হিংবা তল্লদি খঙদ্রে, হিংবগীদি ইৱায লায়, ঐখোয়গী পুন্দিসিসু হিংলবিনি, সিদগী শেম্না

নুংঙাইগে হায় তারদি নঙনা অপান্না তৌৱে”

“ঐ চংকনি”

“কাইদা চটুইবা?”

“ইপাদমা চংলনি”

“মুৱা খনখোদা”

“খল্লৈ ১০০ ৱক”

“চংপদা লেপ্পৈ”

“লেপ্পৈ”

“ফৱেনে, ঐ কৈসু পাঠৈ লৈতে, ঐদি হিংমি়াসি হায়বনি, নঙনা হিংবা ঙল্লৱেই হায়ৱদি চংপা তবনি, থিল্ল হায়ৱা? ফুৰ হৌগথংলক্লে। সনাতোঙ্গীদু মখোইদৌ হোৱা শাওগংলক্লে, ফৈথেং তুৱেং হৌগংলক্লিবা মপুৱেইবগী থংবাক্তা থোক লাউনা ইল্লি, সনাহল লোংনা অমুক তাখি। সনাতোঙ্গীদি কাব্দগী তুমিন থোৱৰুগা মাস্কোলগী উখোক ভেদা ফমথৱগা সুট সুট কপ্তি। তান ইচা চাদনা মাস্কোদা থাযনা য়ান্না হায়ৱস্থা ইকাই খঙদবা ইবোহলদু মৌইগী সুমাংদা চঙশিল্লক্ৰুনা লেপলৈ। অদুগা লেপলাও লাওৱক্লে।

“সনাহল লৈৱা?” সনাতৌম্বী ফুৰ হৌগংলগা ইবোহলদা য়েংঙি।

“সনাহল লৈৱা?” অমুকসু নোক্তুনা হংলক্লে।

“ইকোঁগিনো য়ান্না শাওনা হংলিসে, কৈদৌৱে? সনাতোঙ্গীনা ঈংনা খুম্বী। ইবোহলদু থাযনগী মীহন্দু লাক্সৱা কৈনো, হৌজিত্তা শাওনা লাওবদুৱ খঙতপ তপথৱগা, নোকফেং তৌজৈ।

“মা ৰা অমত্তা হংগে তৌনি”

“মানা কৈদৌৱশ্মে?”

“মানা ঙৱাং ঐখোয়গী য়েস্কোলদা চঙলগা য়েন লাবা অমগা য়েনবী মৰুম কোকপি অমগা পুৱগা চংত্ৰে”

“কনানা হায়ৱিবা, মানা পুখি হায়বসি তা ইবোহল উবিহৌৱা?”

“উহৌদে, উইহুদ্রসু মাননি হায়বা খঙলে, মা অমুক্তা কৌখোৱকউ, ৰা চপ চানা ঙাঙনগে।

“মা হিজিল্লক্তি, বজাৱদা চংখি?”

“কৱম কান্দা চংখিবা হৌজিক পুংখায় অমগী মাংদা য়ু য়োনফমদগী নিশা থিংবা কাঙবুনা ফাবদগী নাছোক্তুনা চেনবদা খোংবান্দা তাখিবদুবু ৰাজাৱদা চংখি হায়বা? “মীশক ওৱমৱগনি, মাদি বাজাৱদা চংখি”

“ওগ্নাদেনে”

“ওগ্নাদ্ৰগা কৈদৌগে হায়বনো তা ইবোহল” কেথৱপ তৌনা সনাতোঙ্গীনা হয়। ইবোহলদু সনাতোঙ্গীগী মীনােক্তুাদা পঙথত্ৰে। খুম্ফমগা অমত্তা খঙদ্রে। সনাতোঙ্গীদি মখা চখৱি, “তা ইবোহলনা এঙোদা অসুক য়ান্না য়েংসিল্লিসি কৱগীনো? অদুই শৰুক মা মফা য়ান্না লাল্লম্সু এগী মায় য়েংদুনা তুমিন লৈবদা কৰি কায়েগে? তা ইবোহলগীসি এঙোদা মলোম অমা লৈবা মািল্লিবো?”

ইবোহল খুম্ফম হেক খঙখিদি, ইক-অহ, ইক-অহ তৌৱগা লং-লং খুল্লক্লে।

“অদুই নক্তুদা”

“অদুই নংৱ্ৰদি, লেংবিৰো, মা লৈতে, মাই ৰাসে মখা হেক তাৱৰুৰা ঐদি তা ইবোহলদা তইনগদৱনি হায়সিনি” সনাতোঙ্গী ইমুংলোমদা ফং লাউনা চঙত্ৰে।

ইবোহলদু উয়ুংদু ঙাইচপ লেপ লৈহৌৱে। মকোক খোৱো খোৱা খোংলগা, মমাই লৈখোৱৰুগা মচিদা মৰুম মৰুপ শোল্লগা থোকপা হৌখি।

“সিসু অমুক এনা লাল্লবা? সনাতোঙ্গীনা এবু নৈবসি হৌজিকফাও লৌহিদ্ৰিনে, পেগ্লেবনি হায়ৱিসিনি?”

ইবোহল তগ্না তগ্না থোঙ্গাল লানত্ৰে।■

- ***নৱেন্দ্ৰ নিঙোয়***

শৱৎচন্দ্ৰগী শ্ৰীকান্ত (২শুবা)

লৌই থাবা

(বেঙ্গলগী উপন্যাসকাৱ শৱৎচন্দ্ৰ চট্টোপধ্যায়গী বাংলা লোলদা ইবা ‘শ্ৰীকান্ত’ পু অৰুনা চক্ৰবৰ্তী, প্ৰিতিপাল, - জানকি দেবী মেমোৱিএল কোলেজ, দিল্লিনা ইংলিসতা হন্দোকপা লাইৱিক্তগী ডা. কুনজেথুৱ ভেনসুবনা মণিপূৰীদা হন্দোকপা)

(হান্নাগী মখা চখাজৱকপা...)

ঐ শুম্ভংত্ৰে। অসুন্না তৌফম থোকইনা খল্লি এনা। মতাংখিনা এনা ভাৱতকী নৃপীশিংগা মখোয়গা চাংমুদুনা ইবাংখিদি অমদি অমদি মশুং-মমামৰী নৃপীশিংনা ফংলিবা নীংতহুসি ঐখোয়গী নৃপীশিংদা ফংহুত্ৰগা ঐখোয়দা কৰি কাযবগে খল্লবদা ঐ ঙঙবো ঙমখিদি। বৰ্মা নৃপীশিংনা মখোয়গী নৃপীশিংদগী ফংলিবা নুংঙাইবা অদুদগী ঐখোয়না ঐখোয়গী নৃপীশিংদগী ফংলিবা নুংঙাইনবা হেল্লিৱা? বৰ্মা নৃপীশিংনা মনীং তন্না মকা ফোঙনা উখোৰুপা ঙল্লিমা নুংঙাইবা অমসুং ফজবা মও অসিগুন্না ঐখোয়গী ভাৱত নৃপীশিংনা ওঁত্ৰিৱা? “মদগী ৰাদি থাপ্পা লৈত্ৰে”, এনা থনখি, মখোয়গীদু উৱৰগা শাখিনা কল্লকপনা থশ্মোই লাইমন ওঁদুনা, - “ঐখোয়গী নৃপীশিংসিনা মখোয়বু পল্লিবা য়োহিঙসিবু থদতুনা নৃপাশিংগা মান্না অমুক্তং লেপচবা ঙমজৱবদিকো ...।”

এগী হেক ভুংমক্তা চানংবদা অমা তাৱকপদা এগী ৰাখল পৱিদা তমখীনা অপনবা পীৱকখি। এনা লৈখোক্তুনা য়েংলুই। নৃপী অহমবক শগেলগাড়ি অমদগী কুম্ভথৱকখি। অদুদগী গাড়ি যৌবা মীদনা অতোংমনগী মৱৈ কমা য়েংনন্দা লৈৱশ্মী। গাড়ি খৌৱিবা ভাৱতকী মুসমান মচাদুনা হঞ্জিন-হঞ্জিন লুপামখায় (অমা নিপাল) পীয় হায়দুনা লৈ অদুগা তোংলক্লিৰশি অদুনা শিকি পেশা মৱি (অমা মত্ৰ) পীগে হায়বদা য়াদুদনা তোংলক্লিৰশি হয়। মিনিট খৰগী মত্ৰেদ চিৱা ঙাঙনবগী ৰাংমা লানখি। শাখিনা শাউনা লাউৰুনা শৰুফববি নুজা অহুৱদনা চ পিক থৰা যাওবা খেলাগাড়ি তন্না চেমশিনত্ৰগা কুপাং অহুম শংলগা উপাই লৈজৱৰা গাড়ি যৌবদুদী মকোক অমসু মনঙ্গদা ঢেঁগী নোং হেথত্ৰে। তোল্লবা নৃপাদু নৃপীদা খুং কবৱবি হৈনন্দনা, অহানবদিদি মখুং নামখতুনা চে ঙাক্‌থোক্লশ্মী, অদুব কোৱদি মখুং অতদুসু ঙাক্‌থৱকখি, অদুগা অউবা ময়ামান্দা নুংঙাইনা কুঁক্‌ম য়েংনৱশ্মী। হঞ্জিন হঞ্জিন ফুৰকপদা মগী কোকয়েভু পাঠিখোক্লিবা মকোতা পোপ পোপ পাঙ্গে। “মদগী শগোল শাউৰু কোয়লাস লাক্ষী মথক্তা তাদুনা লৈৱবদা শাউৰবা নৃপীশিংদুনা মখোঙা নেংথংপদা শিকুপু শানা তৌহৈৱে।

কাইথংদা, মখা তানা খাঙবা ঙম্ভৱদবা নৃপাদু লাউদনা ঢেনত্ৰে - “পুলিস! পুলিস!” অদুগা মীয়াদুনা মাৰু কৱেম্বিৱগা নৃপীশিং অদুবনা থাগুনা থাগুনা খুবাক প্ৰোক প্ৰোক খুনত্ৰে।

মীনা কমা শকখঙনত্ৰবা বেঙ্গলগী খুঙংগী অমদগী নৌনা মফমদুদা থুংলিবা ঐদি নৃপীনা নীংতহুগী মতাং অসিদি ৰাৱী ওঁদনতক তাখি, অমুক্তসু উত্ৰিৱি। ঐ ঙকুপদা খম থেংখি, মৱমদি নীংতহুৱা হায়বসিবা মচু তাবা ইমুংগী নৃপীশিংনা নোয় চাভো কল্লবা নৃপা অমগী মথক্তা লান্দাদুনা মীয়াদাডা ঈংহি-নাইহিঁ শানা ফুগনি হায়বগী ৰাখলসিদি এগী কোভা অমুক্তসু চঙখিদি। উক্ৰবিৰা শাঙমশুম্ভা ঐ ঙমও লৈভো থশ্মোয় শোকখিদ্দা তিল্লিবা মীয়াদু অসুম চংনখিদ্দা ঈতাক তাৱৰুৰা মতমদু ফাওবা ভৱংদা য়েংলগা লেতুনা অদুম লৈৱে। অদুদগী এনা কমা হেংনুদনা পুন্নিং যথঙজুদনা নে-না তাৱৰুৰা মতমদুদা এনা চংকদবা লহীদা চংলে।

-মথং-মথং-

Sunday, January 12, 2020, Imphal

মতম মতমগী ৰাফম

লুহোংবদা দোলাই ?

লুহোংবা হায়বসি শোয়ফদ্ববা যৌদাং অমনি। লুহোংবগী থা লৈ। কাঙলুপ, জাং অমতা ওইৱগসু চংনবী মতুংইমা লুহোংবগী মচং অসিসু খুন খুনগী ময়াদবা কমা লৈনৱকই। লুহোংবদা দোলাই তোংবা যাদবা মফম, দোলাই তোংলগসু খুন লাছ্বেক্লগা তোংনবগী চংনবীসু লৈনৱকই। কনাগুফ্‌না দোলাই তোংদুনা লুহোংবা থিল্লক্‌গসু লাইবুং নংত্ৰগা মপা অদুদা দোলাই তোংলগা চংপা যাদবা মফম অসুন্না ময়াদবা কমা লৈনৱকই।

লুহোংবা হেক লৌইখিৱগা লুহোংফমদা দোলাই থাংজিল্লকই। লুহোংবগী দোলাইদা থোইনা অৱং অৱাক, অকে অমৌ কা হোয়া তৌনখিদি। লুহোংবদা দোলাই লেং ওইগদৌৱিবা হায়বদি দোলাই পুৰীগদৌৱিবা অসি অয়ান্না মতমদা লুহোংলিবা কৈন্‌ অদুগী মৱী মতা, লৈকাইগী মবুং মৌপ্নানা অয়ান্না পুনৱকই। লুহোংলিবা মহাকপু শোয়দা-ঙামদনা মবুং মৌপ্তা ওঁইৱিৰশিংনা ঙাক শেদুদনা নৃপা ময়ুম য়ৌনবা থিনবিৱি। খুন লান্না অমহুদা দোলাই থক্তা হাণ্ডুনা কৈন্‌ থিনবা মতমদা লুহোংফমদগী অঙনবা হাপ লেনটং থাউমে অনী অহুন্না য়েংনা ওঁইনা মাঙ-তুং থান্দুনা থিৱৱকই। দোলাইগী নাক য়েংতা কৈন্‌াবু ঙাকুপী শেনবি। ইমুং-মনুংগী মচে - মনাও, মমামৰীশিংনা মখুংনা পায়বা য়াবা অউনপোংশিং পায়বীদুনা দোলাইগী মতুংদা ইমাজৱি। মতুং ইৱোই লৌইবদা লৈকাইগী অহল লমনশিসু লাকচৱি। অসিগুন্তা লুহোংবগী মওং মতৌ অসি ঐখোয়না অঙাং ওঁইৱিঙৈদগী উৱকই।

“দোলাই” হায়ৱিবা লুহোংবগী কৈন্‌ থিনবদা শীজিল্লগদৌৱিবা অসিসু অখন্‌বা মফম য়ুম অমদা থল্লৈ। কনাগুন্তা পেশা পায়বা ইনাক খুনবা অমত্তনা হেক্তা দোলাই থল্লৱক্তে। লৈপাক নিংখৌনা খঙলবা অয়াবা ফংলবা মীশক অমগী য়ুমদা দোলাই থল্লৱকই। দোলাই থলুদগী মওং অসিসু য়ান্না চেকশিয়া শন্দেইগী য়ুমথক্তা ফৈৱেনশিংদা থুম্ফম চেকশিয়া শেম্নৱকই। চাউৱাক্সা দোলাই মখল অনী হায়বদি লাইগী ওঁইবা ফমদেংনবা দোলাই অমদি লুহোংবদা কৈন্‌ থিৱবিগী ৰায়ননবা থন্‌ৱা দোলাই মখল অনী অসি লৈৱকই। লুহোংবগী দোলাই ৰায়বা থাপ্পা চংনৱকই। দোলাই শানফম মফম অহল-লমনশিংনা অমদি অৱাংফমশিংনা খঙনে। মফম অদুদা দোলাই অশানবা ৰায়ফম লৈবনি হায়বসি খঙনৱকই। মাংজৌননা দোলাই ৰায়নে।

অহল লমনশিংনা মচা মশু নৃপীশিংদা ফাগী ওঁইনা, ইশুবু লুহোংবদা দোলাই তোংগত্ৰা শামু তোংগত্ৰা হংনৱকই। নৃপীমচাশিংনা হৱাউনা কৱিমত্তা খঙদনা দোলাই তোংনি খুম্বী। কনাগুন্তনা অমুক মশুনৃপীশিংদা ইশুদি হয়েং লুহোংবদা দোলাইদা থিনবিনি হায়না অমুক থেশ্মী। অসুন্না দোলাই হায়বসি লুন্না লৌনৱকই। দোলাই তোংহনগনি হায়বদা পীক্লিৱী নৃপীমচাশিংনা হৱাউনৱকই। খৱা চাওৱৰুৰীশিংদি ৰাখল তাৱবনিনা ইকায়নে। লুহোংবগী কৈন্‌া থিল্লবা দোলাই লেংশিং অসি অমুক মখোয়না লুহোংবা খীল্লবা হল্লক্সগা তোঙান্না অচা অথক পীজনে। দোলাই লেংগী পেশা হায়দুনা নৃপা ময়ুন্না তোঙান্না পীৱকই। মণিপুৱগী মফম খৱদা লুহোংবা দোলাই থিল্লবা হল্লক্সগা দোলাই লেং অমদি নৃপী ময়ুমগী মমামৰী ময়াম চাক চান্ননবা শীনবা অমদি নৃপা ময়ুন্না পেশা তোঙান্না পীৱকুনা মখোয়না অপান্না শুশ্মাং লীলা কৌদুনা য়েংহমবসু তৌনৱকই।

অসুন্না লুহোংবদা চংনৱকপা দোলাইগী মৰু ওঁবসি ঙসি হৌজিক্কী মীৱোল অসিনদি উবদা তাঙনা থোক্লি। ঙসিগী কৈন্‌া ওঁইগদৌৱিৰশিংনা দোলাই তোংবদা ইকায়নৱি। তোংনিংদ্রে, দোলাই তোংবা চাওখতবা ওঁইনা লৌৱে। দোলাই তোংবগী মহংতা প্লাষ্টিক্কী লৈ পৱেং নপশিল্লবা, দিপানিতগী থাউমেগুন্না বধু মচা মচানা কুফেং কাফেং থানবা মৈ পৱেং হাণ্ডুনা ওপন গাড়ী অমদা কৈন্‌া থিৱৱক্লি। হৌজিক দোলাই ৰায়ফম ইমুং লৈৱত্ৰে। লুহোংবদা দোলাইদা থিনবা উখিদি। লুহোংবদা বেন পাৰ্টিনা অখননবা ওঁইনা খোংবা ঈশৈ ফাওবা লৈৱকখি। যৌওঁইনা শেমখিবা লুহোংবদা শৈথাবদা ঈশৈ অনী লৈখি। ঈশৈ অমনা শুৱগী নিংখৌ হায়না খঙনখিবা নোংমাইথেম পাহাড়িনা, বি জয়ন্তকুমাৱ শৰ্ম্‌না শৈৱেংখিৰিবা ঈশৈ অমা শকখি। “*নপাম লমদম থাদোক্তুনা নতাৱেই ময়াম কায়নদুনা চংলবোই খৌইনৌ নশাবী নাজা দোলাইথক্তা চংলিগীও, শাইনোলনা লেঙ লেঙ হাইৱিৰীও।*” অনীশুবা ঈশৈ অমনা অৱিৰম তৌঙ্গীসনা শৰ্ম্‌না শকখীখিবা “*খৌইনৌ ইতাৱেই পাইমা নুনাংগনু চংলো বিধিনা পূবা ফমদা ...*”। অৱানবগী ঈশৈ অসি কৱন্না শেমখিবগে হায়বগী মতাংদা ইকায়খুম্‌জৱিবা শক্‌খিখিবা অনীনা হিংলিঙৈদা মীয়াম মাঙদা অখন্‌বা যৌৱম অমদা য়ান্না ময়েক শেংনা হায়খিৰিবা তাজহৌখি। শৈৱেংবা বি জয়ন্ত অমদি শৈশকপা নোংমাইথেম পাহাড়ি অনী অসি পুংবাৰনি। য়েং ওঁইনি। থৱায়গা হকচাংগনি। পুৱা পুৱা ময়েক ইমিৱাখি, সুৱ পানমিৱাখি, শৈশক শৈদা শেশ্মীৱাখি। নোংমা নৃপী মচা অমগী লুহোংবা দোলাই থিন্দুনা চংখিবা মিংতা উখিবা কাঙমভৱবা যৌদোক অমনা শৈৱেংবা বি জয়ন্তকুমাৱনা ঈশৈ ময়েক ইখি। ঈশৈ অসিবু সুৱ পান্দনা নোংমাইথেম পাহাড়িনা শক্ককপা মতমদা লুহোংবা ৰাফমনি।

(হান্নাগী মখা...)
মপাগী ৰাফমশিং অদু তাৱবা মতুং হৈবনা,
: ঙসি ইমা অমদি পাৰ্বুদা থোক্লিবা যৌদোকশিং অসি য়ান্না মওং তাবা অমা হায়বদু ওঁইৱিয়ে, ঙুইহুচেনে পাবুং ঐখোয় মীওঁইবনা তৌৱিবা থবকশিং অসি লাইনা মী মীদগী ওঁইনা তোঙান তোঙান্না ইদুনা থন্‌ৱিৱল্লবনি হায়বসি চুহুজাংলা, অদু ওঁইৱগদি ঙসিগী নুমিৎ অসিদা ইমা পাৰ্বুনা তৌৱিবা থবকশি অদু ইবা হৌৱকপা অমেনা ইৱিবা কলম অদুগী মুক অদু শোয়ননমক্কী হায়ৱগনি।
অভৌনা মচানুপদুদা ওনশিল্লগা হায়ৱক্লে,
: অসুক য়ান্না শাওনিংদুনা লাক্কিঙেসিদা অদুনা অমুক কদেমদগী খল্লগা হায়ৱক্লিবা ৰানো ?
থাবলৈসু মপুৱেইবগী ৰাইহুদা মতেং পাংশিল্লক্‌তুনা মচানুপাদা,
: খঙদে মসিগী অঙাংশিংদা, মতাং ইচা হেক চাদনা ময়া ইহি হিগংলদনা।
: হো ঐবুদি চংজয়গে ঙসি ইমা অমদি পাৰ্বুদা থোক্লিবা যৌদোকশিং অদু খল্লবদা নোেক্লিংবা অমা য়াওবগী ৰাফমনি।
ৰাইহেঁশিং অসি হায়ৱগ্নগা হৈবা ইমুংলোমদা চংখৱে,
থাবলৈনা মপুৱেইবদা তগ্না অমুক হায়ৱৰুশ্মী।
: মখোয় পাবুং ঙসিদি ৰাফম অমখক্তা হৌদোকচগে।
: কৱিনো থাবলৈ নঙনা হায়নিৰলিৰশিং অদু শং শং হেক্তা হায়ু।
: লহীগা তাইৱিৱা ঐখোয়গী ইংখোম মতোল অসিদা দুকান অমখক্তা শাৰিগেৱা, ঐহাক কৈথেল থোকপা অসি তোল্লগা দুকান ওঁইনা ফল্লগে।

তেংবানবা তাইবঙপানবা ওঁইৱকপা অমসুং মীতৈ হৌৱকপগী ৰাৱী -৫

(হান্নাগী মখা...)
লাইনিংখৌ সোৱানবগী চাদা ওঁইৱিবা সৱোই হাওঁশিংগী নিংখৌদি ‘অপাম থোইবা থাবা’ অকনবনি। মপাঙ্গল কল্লি হায়বগী নাপলনা মাং থাদুনা চংলিবনি। তেংবানবদা লৈৱিবা লাইগী মৰুপনিংচিবা অমবুৰু মানা উশিংপা লৈতে, তুমিৎকুন্না উৱিবনি। মৱমচংনা কাখৰিবা মায়খুম তিনশিংনবনি। অথাই নাপল কাদুনা তুংইনবা সৱোই মৰুপ খৱা পুৱদুনা নোংমা ঈশিং ঈপাক ঈপানলোমদা কোয়থোৱকই। কোয়না ঈপাক্তু য়েংলকপদা, ঈশিং মথক্তা তাওদুনা ইৱাই লৈমা ফজবীনা হেলেইশিংগা লোয়নদা ঈতোন ঙাক্লিব্দু উক্ৰেৱে। ইৱাই লৈমা উবদা অপাম থোইবনা ঈশিংদা চোংথগে। মবোৰ্যৌসু ওঁইৱিগী ইৱাই লৈমা লাইজবু লাকচা থুন্না নমদুনা ফাখৱে। ইৱাই লৈমা লাইজনা ঐদি নবেনৰ্যৌনি তৌহৈদে তৌগনু হায়না অকনবা খোননা লাওববু খাবনা তাবা লৈখিদ্রে। খাক্সা খাক্সা নোক্তুনা ময়েংখান্দা থোংকংতুনা পুখৱে। ইৱাই লাইজনা লাইনিংখৌ সোৱাৱেনগী তৌঙম্বা মতিক থাদুনা তৌদনবা কমা হায়ৱবসু ইৱাই পুৱেনগী মতিক হায়বদসু তাবা কৌবা লৈখিদ্রে। অহোয়নদুম খাক্সা খাক্সা নোক্তুনা মকোন তগ্না পুখৱে।

সোৱাৱেনবু খাবনা তুমিৎকুম উথৱে। ইৱাই লৈমা লাইজনা কল্লা লাওবা তৌদনা তৌদনবা হায়বদা খাবনা অহোংনদুম হৱাওৱে। অপাম থোইবগী লমহেনবা শাৰঙ অদুনা ইৱাই অশাও খান্দি মৌন্‌ো চেখেং মীচে পীৱক্লে। ‘তমখী পুকচেল লিচংপা, শাৱমচং ওঁইবা ফভবা অপাম থোইবা, নহাক্সা ইৱাই পুৱেন অহলক কৰি ওঁইনা উৰনো? সোৱাৱেনগী মৰুপ্পু উশিংতা উৰনা নৃপীচা ওঁইবী নবেনৰ্যৌ এগী ইফমদা নঙ লিচং চংলিবসিগী তেকচাক, মহয়দি ঙসিদগী নঙগী লৌহিৱে খঙজৱো। ঙসিদগী হৌদুনা

দত্ৰোপন্ত থেংগডি (শল্লকপা পুসি ৰাৱী-১)

“মীওঁইববু শোয়নাইহল্লিবা অমসুং থাক নেমহল্লিবা, লায়ৱা কোকহনসি, হিংনবগীদমক পুন্নিবু য়োহ্‌োক্‌লৌইবনি, চাকনা মীওঁইববু চাদবা ওঁইসনু।”

মথক্তা পনত্ৰিবা ৰাইহেঁশিং অসি ভাৱতিয় মজদুৱ সন্‌থ, ভাৱতিয় কিসান সন্‌থ অমসুং স্বদেগী জাগৱন মফু হায়ৱনি মীয়ামগী লুপশিংবু হৌদোক্লিৱা অমদি ৰাষ্ট্ৰিয় স্বয়ংসেবক সন্‌থগী কংথোকপা অমগা লোয়ননা শন্দেৱক্সা মীশক শ্ৰী দত্ৰোপন্ত থেংগডিজিনি।

বিৱৰ্ত (মহাৱত্ৰ) গী আৱৰী নগৱ (ৰথাজিলা) দা শ্ৰী দত্ৰোপন্ত কুম্‌জা ১০ নবেম্বৰ ১৯২০গী দিপাৱলিগী যাইফৰবা নুমিত্তা পোকখি। মহাক্কী অপোকপী মমানা সৌ. জানকী বাই থেংগডিনি অমসুং অপোকপগী মিৰ্‌না শ্ৰী বাপুৱাও দাজীবা থেংগডি কৌই। মহাক্কী মমিং দত্ৰায়ে বাপু